

नामनिर्देशनाने नियुक्ती केलेल्या महाराष्ट्र
वैद्यकीय व आरोग्य सेवा गट-अ या
संवर्गातील वैद्यकीय अधिकारी गट-अ
(वेतनश्रेणी रुपये १५,६००-३९,१०० + ग्रेड पे
रुपये ५,४००) च्या पदस्थापनेबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: मवैअ २०१५/प्र.क्र. ११८४/सेवा-३
१० वा मजला, संकुल इमारत, गो.ते. रुग्णालय, संकुल इमारत,
मंत्रालय, मुंबई - ४०० ००१
दिनांक : १८ जानेवारी, २०१६.

वाचा : १) शासन निर्णय, सार्वजनिक आरोग्य विभाग, क्रमांक: मवैअ २०१५/प्र.क्र. ८८२/सेवा-३, दिनांक
१८.११.२०१५.

शासन निर्णय :-

उपरोक्त संदर्भाधीन शासन निर्णयान्वये महाराष्ट्र वैद्यकीय व आरोग्य सेवा गट-अ (वेतनश्रेणी
रु.१५६०० -३९१०० + ग्रेड पे रु.५४००/-) या संवर्गात वैद्यकीय अधिकारी गट-अ या पदावर स्वतंत्र निवड
मंडळाच्या शिफारशीनुसार पात्र ठरलेल्या उमेदवारांना नियुक्तीचे आदेश देण्यात आले आहेत. सदर
आदेशामधील डॉ.नरेंद्र खोबा, वैद्यकीय अधिकारी यांच्या प्राथमिक आरोग्य केंद्र, गुंजेवाही, ता.सिंदेवाही,
जि.चंद्रपूर येथे दर्शविण्यात आलेल्या नियुक्तीमध्ये एक विशेष बाब म्हणून अंशतः बदल करण्यात येऊन
त्यांची नियुक्ती ग्रामीण रुग्णालय, कोरची, जि.गडचिरोली येथे रिक्त पदी नियुक्ती करण्यात येत आहे.
सदर आदेश पुर्वोदाहरण समजून इतर वैद्यकीय अधिकाऱ्यांनी नियुक्तीमध्ये बदल करण्याकरीता विनंती
करू नये.

२. सदर वैद्यकीय अधिकाऱ्यांनी संदर्भाधीन शासन निर्णयातील अटी व शर्तीची पूर्तता करून सदर
शासन निर्णय प्रसिध्द झाल्याच्या दिनांकापासून १५ दिवसांत संबंधित उप संचालक, आरोग्य सेवा
मंडळाकडे हजर होऊन पदस्थापनेच्या ठिकाणी रुजू होण्याबाबतची कार्यवाही पार पाडावी अन्यथा
आपली नियुक्ती रद्द झाल्याचे समजण्यात येईल. संदर्भाधीन शासन निर्णयातील सर्व अटी आपणांस
जशाच्या तशा लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०११८१४५१०८८११७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. बा. पाटील)
अवर सचिव, महाराष्ट्र शासन

प्रत,

- १) मा.मंत्री (आरोग्य) यांचे खाजगी सचिव.
- २) सदस्य सचिव, स्वतंत्र निवड मंडळ, मुंबई.
- ३) महालेखापाल, महाराष्ट्र १/२ (लेखा परिक्षा / लेखा अनुज्ञेयता) मुंबई / नागपूर.
- ४) संचालक आरोग्य सेवा, मुंबई.
- ५) सह संचालक (प्रशासन व अर्थसंकल्प) आरोग्य सेवा, आरोग्य सेवा संचालनालय, मुंबई.
- ६) सर्व उप संचालक, आरोग्य सेवा मंडळे.
- ७) सर्व जिल्हा शल्य चिकित्सक.
- ८) सर्व जिल्हा कोषागार अधिकारी.
- ९) संबंधित वैद्यकीय अधिकारी. (संबंधित उप संचालक, आरोग्य सेवा मंडळ यांच्यामार्फत)
- १०) निवडनस्ती (सेवा-३)